

हैरिटेज महापौर मुनेश गुर्जर को बुधवार शाम तक निलंबित करेगी राज्य सरकार

नगरीय विकास मंत्री झाबर सिंह खर्ग ने निलंबन कार्रवाई की बात स्पष्ट की

-कार्यालय संवाददाता-
जयपुर। हैरिटेज नगर निगम जयपुर की महापौर मुनेश गुर्जर को राज्य सरकार बुधवार शाम तक निलंबित कर देगी। नगरीय विकास मंत्री झाबर सिंह खर्ग ने मंगलवार को मीडिया से बात करते हुए साफ कहा कि, महापौर मुनेश गुर्जर को 24 घंटे में (बुधवार तक) खुशखबरी मिल जाएगी।
उन्होंने कहा कि सरकार के स्तर पर मेयर मुनेश के खिलाफ सभी सबूत इकट्ठा कर लिए गए हैं। अब वह किसी भी परिस्थिति में नहीं बच सकती। पहले उनके निलंबन की कार्रवाई होगी, उसके बाद हैरिटेज नगर के पार्षदों में से कार्यवाहक महापौर बनाया जाएगा। चूंकि जयपुर हैरिटेज निगम में महापौर की ओ.बी.सी. महिला सीट होने के कारण भाजपा



मुनेश गुर्जर

इसी वर्ग से अपना कार्यवाहक महापौर बनायेगी।
ज्ञात रहे कि महापौर मुनेश गुर्जर के पति सुशील गुर्जर को ए.सी.बी. ने पट्टे बनाने की एवज में 41 लाख रुपए की रिश्त बत माले में गिरफ्तार किया


■ खर्ग ने कहा कि "सरकार के स्तर पर मेयर मुनेश के खिलाफ सभी सबूत इकट्ठा कर लिए गए हैं। अब वह किसी भी परिस्थिति में नहीं बच सकती।"

था। उन पर आरोप था कि पट्टे जारी करवाने के लिए दो दलालों के जरिए रिश्त मांगी गई थी। सुशील के साथ दलाल नारायण सिंह और अनिल दुबे को भी गिरफ्तार किया था। उस वक्त एसीबी की ओर से महापौर मुनेश के घर से तलाशी में पट्टे की फाइलें मिली थी। इसके साथ ही 41 लाख रुपए भी मिले थे। वहीं दलाल नारायण सिंह के

घर से भी 8.95 लाख रुपए मिले थे। इस प्रकरण की जांच एसीबी द्वारा की जा रही थी। उस समय मुनेश को मेयर पद से निलंबित किया गया था, हालांकि बाद में हाईकोर्ट ने निलंबन रद्द कर दिया था।
वहीं सोमवार को राज्य सरकार की ओर से अतिरिक्त महाधिवक्ता जीएस गिल ने राजस्थान हाईकोर्ट में जानकारी दी कि गत 6 सितंबर को मेयर मुनेश गुर्जर के खिलाफ अभियोजन स्वीकृति जारी कर दी गई है। इस पर हाईकोर्ट ने मुनेश गुर्जर के खिलाफ चालान पत्र करने के लिए 2 सप्ताह का समय दिया था।
मुनेश गुर्जर के खिलाफ जारी हुई अभियोजन स्वीकृति के बाद जयपुर में सियासी हलचल तेज हो गई है। बीजेपी पार्षद जहां नए मेयर को लेकर

लॉबींग में जुटे हुए हैं। वहीं कांग्रेसी पार्षद भी मुनेश गुर्जर के निलंबन की मांग को लेकर लगातार यूडीएफ मंत्री झाबर सिंह खर्ग के संपर्क में हैं। मंगलवार को भी बीजेपी और कांग्रेसी पार्षद यूडीएफ मंत्री से मिलने उनके आवास पर पहुंचे थे। जहां मंत्री ने मुनेश गुर्जर के खिलाफ सख्त कार्रवाई का आश्वासन दिया।
हैरिटेज निगम में भाजपा की ओर से महापौर पद की दावेदार रहें कुसुम यादव ने कहा कि भाजपा की सरकार जीरो टॉलरेंस की नीति पर काम कर रही है। उसी के तहत भ्रष्टाचारी मेयर मुनेश गुर्जर के खिलाफ अभियोजन स्वीकृति दी गई है। मेयर पद पर दावेदारी के सवाल पर यादव ने कहा कि पार्टी और संगठन का फैसला सर्वमंय होगा।

रवि जैन ने किया विरासत संग्रहालय का निरीक्षण



जयपुर। पर्यटन शासन सचिव रवि जैन ने मंगलवार को किशनपोल बाजार स्थित विरासत संग्रहालय का दौरा किया। उन्होंने हवामहल स्मारक का अवलोकन किया और जलमहल का भी दौरा कर वहां सौंदर्यकरण, बोटिंग और वाटर लेजर शो के लिए संभावनाओं को निमाझा और अधिकारियों के साथ चर्चा की।
इस दौरान पर्यटन सचिव ने विरासत संग्रहालय की रूफ पर रेस्टोरेंट बनाने की संभावनाओं पर अधिकारियों से विचार विमर्श किया। वहीं हैरिटेज जॉक के रास्ते का निरीक्षण कर हवा महल को अंदर से देखा। उन्होंने विशेष तौर पर विभिन्न दरवाजों पर बेहतर लगे वायर,

केबल को देखकर उनको व्यस्तित्व करने के निर्देश दिए। जिससे यहां आने वाले पर्यटकों को असुविधा न हो। रवि जैन ने न्यू गेट के बाहर अजमेरी गेट की तर्ज पर पर्यटन की दृष्टि से विकास कार्य किये जाने संभावनाओं लिए मौका मुआयना किया। शासन सचिव ने इस दौरान स्मार्ट सिटी के मुख्य कार्यकारी अधिकारी अभिषेक सुराणा, पुरातत्व विभाग के निदेशक डॉ. पंकज धर्मेद, पर्यटन विभाग के अतिरिक्त निदेशक राकेश शर्मा, पर्यटन विभाग के उपनिदेशक उपेन्द्र सिंह शेखावत, हवामहल स्मारक की अधीक्षक सरोजनी चैचलानी उपस्थित थे।

पूरी संवेदनशीलता से हो उपभोक्ताओं की सुनवाई:डोगरा

जयपुर। डिस्कॉम्स चेयरमैन एवं जयपुर विद्युत वितरण निगम की प्रबंध निदेशक सुश्री आरती डोगरा ने डिस्कॉम्स अधिकारियों को निर्देश दिए हैं उपभोक्ताओं की विद्युत संबंधी समस्याओं को पूरी संवेदनशीलता के साथ सुनें और उनका समुचित निराकरण करें। यह सुनिश्चित किया जाए कि मीटर बदलने, लोड बढ़ाने, नए बिजली कनेक्शन, बिल में त्रुटि सुधार जैसे आमजन से जुड़े जरूरी कार्यों के लिए उपभोक्ताओं को दफ्तर के बार-बार चक्कर न काटने पड़ें। डिस्कॉम्स चेयरमैन ने मंगलवार को अमेर कुंडा की ढाणी स्थित जयपुर जिला सर्किल तथा जयपुर शहर सर्किल के सहायक अभियंता कार्यालयों के निरीक्षण के दौरान अधिकारियों को यह निर्देश दिए। डोगरा ने इन कार्यालयों में मीटर, भंडार, राजस्व, रिक्वरी एवं उपभोक्ता शाखाओं का निरीक्षण किया। उन्होंने सीट पर मौजूद कार्डों से खराब एवं जले हुए मीटर बदलने, लॉबिज कनेक्शन की स्थिति, सैटलमेंट एवं वीसीआर प्रकरणों, बिलिंग, रिक्वरी, ट्रांसफॉर्मरों की उपलब्धता एवं उन्हें बदलने की प्रक्रिया की जानकारी ली।

बारिश से टूटी सड़कों और सफाई पर ध्यान दें निकाय : राजेश यादव

जयपुर। राजस्थान में मानसून की मेहरबानी के बाद अब स्वायत्त शासन विभाग खराब हो चुकी सड़कों को दुरुस्त करने में जुट गया है। आमजन से जुड़े इस महत्वपूर्ण मुद्दे के साथ ही स्वायत्त शासन विभाग के प्रमुख शासन सचिव राजेश यादव ने नगरीय निकायों में विभिन्न प्रकार के लम्बित प्रकरणों की समीक्षा की। वीडियो कॉन्फ्रेंस के माध्यम से हुई इस समीक्षा बैठक में क्षेत्रीय उप निदेशक, नगरीय निकायों के आयुक्त, अधिशाषी अधिकारी जुड़े।
राजेश यादव ने समस्त उपनिदेशक (क्षेत्रीय) को निर्देशित किया कि वे अपने संभाग में सबसे दूर और सबसे गंदे जार्ड का निरीक्षण करें। राजेश यादव ने अधिकारियों को निर्देश दिए कि पौधारोपण के साथ-साथ उनके संरक्षण व संवर्द्धन पर भी उनका ही ध्यान दें।
यादव ने प्रधानमंत्री आवास योजना के तहत शहरी लिम्बित मुद्दों की समीक्षा की। साथ ही अन्नपूर्णा रसोई के लम्बित धुगतान और इंदिरा गांधी शहरी गार्डी रोजगार योजना की समीक्षा भी की। उन्होंने सभी नगरीय निकायों से बजट के अनुसार घोषणाओं के लिए लम्बित भूमि



स्वायत्त शासन विभाग के प्रमुख शासन सचिव राजेश यादव ने मंगलवार को अधिकारियों की बैठक ली।

प्रकरण, लम्बित बजट घोषणाएं, विधानसभा में लम्बित प्रश्न, लोकयुक्त, मानवाधिकार प्रकरण एवं आर्टीआई के लम्बित जवाबों को लेकर भी अधिकारियों से फीडबैक लिया। उन्होंने लम्बित प्रकरणों को लेकर सुझावों को लेकर भी चर्चा की और जल्द से जल्द ईन्ड निकायों के निर्देश दिए। आमजन को ऑनलाइन सेवाओं के माध्यम से जल्द से जल्द राहत पहुंचाने के निर्देश दिए। निदेशक एवं विशिष्ठ सचिव कुमार पाल गौतम ने कहा कि सभी नगरीय निकायों

को इसी प्रकार कार्य करना चाहिए, जिससे लम्बित प्रकरणों का निस्तारण शीघ्रतः शीघ्र हो सके एवं आमजन को लाभ मिल सके। उन्होंने ऑनलाइन सर्विस के ऊपर भी आवश्यक दिशा निर्देश दिए। बैठक में अतिरिक्त निदेशक श्याम सिंह शेखावत, उपनिदेशक नवी यादव, मुख्य अभियंता अरूण व्यास, मुख्य अभियंता प्रदीप गर्ग, सहायक निदेशक सतर्कता शीलावती मीणा, श्रीअन्नपूर्णा रसोई योजना के स्टेट नोडल ऑफिसर नवीन भारद्वाज मौजूद थे।

चिकित्सा विभाग व सी.आई.एफ.एफ. में एमओयू

जयपुर। मातृ एवं शिशु स्वास्थ्य सेवाओं को और सुदृढ़ करने की दिशा में चिकित्सा, स्वास्थ्य एवं परिवार कल्याण विभाग तथा चिल्ड्रन्स इन्वेस्टमेंट फण्ड फाउंडेशन (सीआईएफएफ) के बीच मंगलवार को शासन सचिवालय में एक एमओयू हस्ताक्षरित किया गया। एमओयू पर चिकित्सा विभाग की ओर से प्रमुख शासन सचिव गायत्री राठौड़ एवं सीआईएफएफ की ओर से कार्यकारी निदेशक मंजुला सिंह ने हस्ताक्षर किए।
इस अवसर पर प्रमुख शासन सचिव श्रीमती राठौड़ ने कहा कि एमओयू से प्रदेश में मातृ एवं शिशु स्वास्थ्य सेवाओं को और बेहतर करने में तकनीकी सहयोग प्राप्त होगा। राज्य के परिवार नियोजन कार्यक्रम को भी मजबूत किया जा सकेगा। साथ ही, मातृ एवं शिशु स्वास्थ्य से जुड़े सतत विकास लक्ष्यों को हासिल करने में सुगमता होगी। सीआईएफएफ के माध्यम से एनीमिया से पीड़ित गर्भवती महिलाओं के लिए बेहतर उपचार विकल्प तैयार किए जाएंगे। राठौड़ ने बताया कि इस पांच-वर्षीय एमओयू के तहत महिलाओं और



बच्चों के जीवन स्तर में सुधार पर फोकस किया जाएगा। एमओयू के तहत सीआईएफएफ की ओर से विभिन्न एंजिनीयर्स के माध्यम से वित्तीय एवं तकनीकी सहायता के साथ ही महिलाओं और बच्चों के पोषण और स्वास्थ्य सुविधाओं में सुधारालय गतिविधियों के लिए सहयोग प्रदान किया जाएगा।
सीआईएफएफ के संस्थापक सर क्रिस हॉन ने कहा कि एकीकृत प्राथमिक स्वास्थ्य सेवाओं को मजबूती मिलने से महिलाओं और बच्चों के स्वास्थ्य की स्थितियां बेहतर होंगी। उन्होंने मातृ एवं शिशु स्वास्थ्य की दिशा में राजस्थान

कुख्यात सोना तस्कर मुनिय्याद यूएई से गिरफ्तार

जयपुर। खाड़ी देशों से भारत में सोने की अवैध तस्करी करने वाले कुख्यात तस्कर मुनिय्याद अली को पुलिस ने यूएई से गिरफ्तार कर लिया गया है। इंटरपोल की मदद से राष्ट्रीय जांच एजेंसी से जुड़े यूएई को भी आरपीएससी ले जाया गया। यहां मुनिय्याद ने ही खाड़ी देशों से भारत तक गोल्ड तस्करी का अवैध नेटवर्क तैयार किया है। वह चार साल से फरार था। अब मंगलवार को उसे एनआईए कोर्ट में पेश किया जाएगा। रेड कॉर्नर नोटिस जारी होने के बाद इनपुट मिला कि मुनिय्याद यूएई में है। जहां यूएई और आबुधाबी की टीमों की मदद से उसे पकड़कर भारत लाया गया। इसके बाद उसे एनआईए की टीम को सौंप दिया गया है। अब तक की जांच में सामने आया था कि मुनिय्याद इंटरनेशनल गोल्ड तस्करी के नेटवर्क में शामिल है। मुनिय्याद ने अपने साथियों के साथ मिलकर रियाद, सऊदी अरब से भारत में सोने की अवैध तस्करी का प्लान और नेटवर्क तैयार किया था।

10 आरोपियों को कोर्ट में पेश किया एस.ओ.जी. ने

जयपुर। एसआईए भर्ती परीक्षा 2021 पेपर लीक मामले में एसओजी ने मंगलवार को बाबूलाल कटारा और रामूराम राईका समेत 10 ट्रेनी एसआई को एसओजी कोर्ट में पेश किया। कोर्ट में लाने के दौरान बड़ी संख्या में पुलिस का जाब्ता मौके पर सुरक्षा के लिए तैनात था। कोर्ट ने बाबूलाल कटारा को 3 दिन के रिमांड पर भेजा, जबकि अन्य आरोपियों को 2 दिन के रिमांड पर सौंपा गया है। एसओजी इस मामले में लगातार कड़ी से कड़ी जांच में जुटी है। एसओजी इस प्रकरण में पेपर लीक की साजिश और इसकी जांच को गहराई तक खोजने में जुटी है, ताकि इस शोलेट के सभी पलतुओं को उजागर किया जा सके।
एसओजी ने एसआई भर्ती परीक्षा पेपर लीक मामले में आरपीएससी के पूर्व सदस्य रामूराम राईका, उनके बेटे देवेश और बेटा शोभा सहित 5 ट्रेनी सब इंस्पेक्टरों को गिरफ्तार किया था।

गिरफ्तारी के बाद एसओजी ने रिमांड की अवधि समाप्त होने से पहले सोमवार को बाबूलाल कटारा को लेकर आरपीएससी का दौरा किया

इसके बाद, रामूराम राईका और उनके बेटे-बेटों को भी आरपीएससी ले जाया गया। यहां लगभग 10 घंटे तक बाबूलाल कटारा के सील्ड कमरे की तलाशी ली गई और राईका तथा कटारा को आमने-सामने बैठाकर पूछताछ की गई।
पांच सब इंस्पेक्टर में शोभा राईका, देवेश राईका, मंजू देवी, अविनाश और विजेंद्र शामिल हैं। एसओजी ने ट्रेनी सब इंस्पेक्टर विजेंद्र और रितु शर्मा के घर पर सोमवार को तलाशी में मिली डायरी के तथ्यों की भी जांच करने में जुटी है। डायरी में लेन-देन का पूरा हिसाब था। इसके अलावा, कटारा के पास पेपर लीक से संबंधित कई महत्वपूर्ण दस्तावेज भी मिले हैं जिनकी जांच की जा रही है।

गिरफ्तारी के बाद एसओजी ने रिमांड की अवधि समाप्त होने से पहले सोमवार को बाबूलाल कटारा को लेकर आरपीएससी का दौरा किया

इसके बाद, रामूराम राईका और उनके बेटे-बेटों को भी आरपीएससी ले जाया गया। यहां लगभग 10 घंटे तक बाबूलाल कटारा के सील्ड कमरे की तलाशी ली गई और राईका तथा कटारा को आमने-सामने बैठाकर पूछताछ की गई।
पांच सब इंस्पेक्टर में शोभा राईका, देवेश राईका, मंजू देवी, अविनाश और विजेंद्र शामिल हैं। एसओजी ने ट्रेनी सब इंस्पेक्टर विजेंद्र और रितु शर्मा के घर पर सोमवार को तलाशी में मिली डायरी के तथ्यों की भी जांच करने में जुटी है। डायरी में लेन-देन का पूरा हिसाब था। इसके अलावा, कटारा के पास पेपर लीक से संबंधित कई महत्वपूर्ण दस्तावेज भी मिले हैं जिनकी जांच की जा रही है।

महिला सशक्तिकरण और स्वावलंबन, राष्ट्र निर्माण का आधार : दिया कुमारी

जयपुर। उपमुख्यमंत्री दिया कुमारी ने राष्ट्रीय पोषण राह 2024 के अंतर्गत मंगलवार को राजस्थान इंटरनेशनल सेंटर में आयोजित शक्ति उत्सव को सम्बोधित करते हुए कहा कि महिला सशक्तिकरण व स्वावलंबन, राष्ट्र निर्माण का आधार है। केंद्र सरकार के सहयोग से राज्य सरकार द्वारा इस दिशा में बेहतर कार्य किये जा रहे हैं।
उपमुख्यमंत्री ने कहा कि डायरेक्ट बेंचिफिट ट्रांसफर, गैस सिलेंडर जैसे कई उपयों और योजनाओं से राज्य में महिलाओं का सशक्तिकरण हो रहा। उपमुख्यमंत्री ने कहा कि प्रधानमंत्री नरेन्द्र मोदी के विजन अनुसार विकसित भारत के निर्माण में राज्य की महिलाएं भी अपना योगदान दे रही हैं। उन्होंने कहा कि राज्य में मुख्यमंत्री भजनलाल शर्मा के नेतृत्व में अच्छी सड़कों के निर्माण, आवस, पुरुषों के खाते में डायरेक्ट बेंचिफिट ट्रांसफर से भी महिलाओं का सशक्तिकरण हो रहा है। उन्होंने कहा कि राज्य में महिलाओं की



उपमुख्यमंत्री दिया कुमारी ने मंगलवार को शक्ति उत्सव फील्ड की चैंपियंस "चयनित सफल-सक्षम महिलाओं और युवतियों" को सम्मानित किया।
सुरक्षा पर कार्य किया जा रहा है।
दिया कुमारी ने कहा कि महिला सशक्तिकरण में मीडिया का योगदान भी अपेक्षित है। मीडिया को महिलाओं की उपलब्धियों के प्रचार प्रसार में अहम भूमिका निभानी होगी। उन्होंने कहा कि महिला सशक्तिकरण के लिए महिलाओं के साथ ही पुरुषों की

मानसिकता में भी बदलाव की आवश्यकता है। ऐसा करके की महिला सशक्तिकरण किया जाना संभव होगा।
भय सामुदायिक सम्मेलन शक्ति उत्सव में महिला एवं बाल विकास की उपलब्धियों को साझा करने वाली फील्ड की चैंपियंस "चयनित सफल/सक्षम महिलाओं और

युवतियों" को सम्मानित किया गया। इस अवसर पर पोषण और स्वास्थ्य संबंधित जागरूकता बढ़ाने के उद्देश्य से "सुरक्षित मां, स्वस्थ बच्चा" जागरूकता अभियान का शुभारंभ भी किया गया।
उपमुख्यमंत्री दिया कुमारी ने इस अवसर आदिवासी महिलाओं की लगाई गई एक फोटो प्रदर्शनी का भी फीता काट कर उद्घाटन किया। यह प्रदर्शनी ग्रामीण महिलाओं की पोषण और शिशु देखभाल से जुड़ी समस्याओं पर केंद्रित थी, जिसमें किए गए हस्तक्षेपों के परिणामस्वरूप विविध आहार और बेहतर मातृ एवं शिशु स्वास्थ्य में सुधार हुआ। महिला एवं बाल विकास राज्य मंत्री डॉ. मंजू बाघमार ने इस अवसर पर कहा कि महिला सशक्तिकरण के लिए उनके बेहतर स्वास्थ्य और अच्छे पोषण के साथ ही उनके मानसिक सशक्तिकरण होना भी आवश्यक है। उन्होंने कहा कि इसी से बेहतर समाज का निर्माण संभव होगा।

जवाहर कला केन्द्र में 150 से अधिक शिक्षकों का सम्मान



जयपुर। थार सर्वोदय संस्थान, सिम्पली दिल्ली, लखनऊ, जम्मू और कश्मीर, देहरादून से करीब 41 शिक्षकों को सम्मानित किया गया। रघु सिन्हा माला माधुर चैरिटी ट्रस्ट की ओर से जवाहर कला केन्द्र के रंगमन सभागार में प्रिंसिपल्स एंड टीचर्स अवार्ड 2024 के 13वें संस्करण का शिक्षक सम्मान समारोह आयोजित किया गया। इस मौके पर राजस्थान समेत देश के विभिन्न प्रांतों से करीब डेढ़ सौ अधिक शिक्षकों का सम्मान किया गया। इस मौके पर राज्य मंत्री भूपेंद्र सैनी, पूर्व मेयर ज्योति खंडेलवाल, शिल्पा गोलेंचा, अंशु जैन आदि प्रतिष्ठित थे। आयोजक संयमर्द हर्ष और अंशु हर्ष ने बताया कि राजस्थान के 8 शहरों जयपुर, जोधपुर, अजमेर, बाड़मेर, उदयपुर, पाली, कोटा एवं

जालोर से 111 शिक्षकों के अलावा शिक्षकों को सम्मानित किया गया। रघु सिन्हा माला माधुर चैरिटी ट्रस्ट के ट्रस्टी सुधीर माधुर ने बताया कि इस वर्ष माला माधुर मेमोरियल लाइफटाइम अचीवमेंट अवार्ड इन एजुकेशन शिक्षा क्षेत्र में कड़ी मेहनत और उपलब्धि का सम्मान किया गया है। इनमें डॉ. जसबीर जैन, प्रो. डॉ. पवन सुराणा, डॉ. दुर्गा प्रसाद अग्रवाल, रूप कौल, उदय मिर्धा और प्रमोद जैन को लाइफ टाइम अचीवमेंट अवार्ड से नवाजा गया। समारोह में छात्रों ने राजस्थानी लोकनृत्यों की सलोनी प्रस्तुतियां दीं।

सार-समाचार देवेन्द्र जोशी शिक्षा सलाहकार नियुक्त



जयपुर। अंतर्राष्ट्रीय ब्राह्मण महासंघ भारत के राष्ट्रीय अध्यक्ष पंकज जोशी, संस्थापक ईशान निर्मल एवं कोर कमेटी के सदस्य दिनेश पाराशर के निर्देशानुसार शिक्षा प्रकाश के राष्ट्रीय अध्यक्ष राम मनोहर शर्मा ने जाने माने सामाजिक कार्यकर्ता और शिक्षाविद देवेन्द्र जोशी को शिक्षा सलाहकार के राष्ट्रीय सलाहकार पद पर नियुक्त किया है। उल्लेखनीय है कि देवेन्द्र जोशी शैक्षिक नवाचारों और प्रतियोगी प्रीक्षाओं के युवाओं को मार्गदर्शन देने हेतु राजस्थान सरकार द्वारा सम्मानित हैं और राजस्थान सरकार की कई समितियों में सदस्य भी रह चुके हैं। चूल्हे के मूल निवासी जोशी शिक्षक के साथ साथ लेखक और कैरियर काउंसलर के रूप में वर्तमान में जयपुर में प्रशासनिक सेवाओं की तैयारी करने वाले युवाओं को मार्गदर्शन दे रहे हैं और सन्मयक सखिल सर्विसेस संस्थान में शिक्षक हैं।

मंजू राजपाल ने पदभार संभाला



जयपुर। भारतीय प्रशासनिक सेवा की अधिकारी मंजू राजपाल ने मंगलवार को शासन सचिव, सहकारिता विभाग के रजिस्ट्रार, सहकारी समितियों का पदभार ग्रहण किया। नव पदस्थापित शासन सचिव एवं रजिस्ट्रार मंजू राजपाल ने कहा कि सहकारिता विभाग प्रदेश के गांव-गांव तक नेटवर्क विस्तार वाला महत्वपूर्ण विभाग है।

कृषकों एवं ग्रामीणों से इस विभाग का सीधा सम्बन्ध है। उन्होंने कहा कि विभागीय अधिकारियों के साथ मिलकर योजनाओं की बेहतर क्रियान्वित सुनिश्चित की जाएगी तथा योजनाओं से अधिकारिक कृषकों एवं पात्र लोगों को लाभान्वित करने का प्रयास किया जाएगा। ज्ञात रहे कि राजपाल वर्ष 2000 बैच की भारतीय प्रशासनिक सेवा की अधिकारी हैं। उन्होंने आयुक्त, जयपुर विकास प्राधिकरण, शासन सचिव, ग्रामीण विकास विभाग, सदस्य, राज्य बोर्ड अजमेर, शासन सचिव एवं आयुक्त, पंचायती राज विभाग, शासन सचिव, स्कूल शिक्षा विभाग, शासन सचिव वित्त (बजट) विभाग, निदेशक, कैबिनेट सचिवालय, भारत सरकार, उप सचिव, ग्रामीण विकास मंत्रालय, भारत सरकार एवं विभिन्न जिलों के कलेक्टर सहित अन्य पदों पर रहते हुए अनेक नवाचार करते हुए प्रशासनिक सेवाएं दी हैं।

बच्चों के लिए रखी कई प्रतियोगिताएं



जयपुर। ब्यास सेवा संस्थान एवं उत्कर्ष संस्थान की ओर से श्रीमती इन्दु ब्यास की पुण्यतिथि पर "एक दिन बच्चों के नाम" कार्यक्रम आयोजित किया। जहां करीब 400 बच्चों की सहभागिता रही। इनमें 50 बच्चे से ज्यादा विशेष व दिव्यांग और उनके शिक्षक भी शामिल रहे। सभी शिक्षकों का अतिथियों का सौर ब्यास व अपाचे ब्यास ने स्वागत किया। कार्यक्रम में विशेष बच्चों के लिए 50 व 100 मीटर तथा सामान्य बच्चों के लिए 100 मीटर की दौड़, कबड्डी प्रतियोगिता, बालिकाओं की दौड़ व रमल झपट्टा जैसे खेल रखे गए। म्यूजिकल चेयर में प्राची ब्यास व स्नेहलता प्रथम द्वितीय स्थान पर रही। सर्वश्रेष्ठ खिलाड़ी प्रथम और द्वितीय को पुरस्कार स्वरूप स्कूट बैग और ड्राइंग बॉक्स, कलर बॉक्स प्रदान किए गए। कार्यक्रम का शुभारंभ अतिथियों द्वारा दीप प्रज्वलन कर व श्रीमती स्व इंदु ब्यास के चित्र पर श्रद्धा सुमन अर्पित कर गणेश वंदना से किया गया। कार्यक्रम के मुख्य अतिथि राजस्थान ब्राह्मण सभा के अध्यक्ष गोविंद शर्मा जोहरि, चेयरमैन जितेन्द्र श्रीमाली, पार्षद लादुराम दुलारिया, औद्योगिक क्षेत्र सटना डूंगर के अध्यक्ष कल्याण सहाय सैनी, नाना देवी, कैलाश गुरु, ओमप्रकाश चोटीया, रामकुमार शर्मा, विप्र कल्याण बोर्ड की पूर्व उपाध्यक्ष मंजू शर्मा रही। संस्थान के संरक्षक महामंडलेश्वर नर्मदा शंकर पुरी महाराज ने बच्चों को आशीर्वाद दिया। विशिष्ट अतिथि योग गुरु कल्किराम ने बच्चों को योग का महत्व समझाया। संस्थान के सचिव संस्थापक सचिव नरेंद्र ब्यास व गौरव जैन ने अतिथियों का सम्मान किया। संस्था के अध्यक्ष कैलाश चंद शर्मा राठौड़ ने स्मृति चिन्ह प्रदान किया। कार्यक्रम में कोषाध्यक्ष सुभाष चंद्र, संचालक महेश भारद्वाज, ब्यास सेवा संस्थान एवं उत्कर्ष संस्थान के वरिष्ठ पदाधिकारी एवं सदस्य रवि शर्मा, विकास अग्रवाल, कमल किशोर शर्मा, कमलेश शर्मा, सुरेश चंद शर्मा, कैलाश चंद शर्मा, रामावतार मेठी, हनुमान सैनी की सहभागिता रही।

खाद्य सुरक्षा ई-केवाईसी 31 अक्टूबर तक

जयपुर। प्रधानमंत्री नरेन्द्र मोदी की गारंटी के कल्याण की मंशा एवं मुख्यमंत्री भजन लाल शर्मा के निर्देश पर खाद्य, नागरिक आपूर्ति एवं उपभोक्ता मामले विभाग के मंत्री सुमित गोदार ने बताया कि माननीय खाद्य-न्यायलक्ष्य एवं भारत सरकार के निर्देशों के अनुपालन में राष्ट्रीय खाद्य सुरक्षा योजना के तहत राजस्थान के चयनित सभी लाभार्थियों को ई-केवाईसी करवाई जा रही है जिसकी अंतिम तिथि 15 अगस्त थी। राज्य में सीलिंग के तहत 4 करोड़ 46 लाख 61 हजार 960 नाम ही जुड़ सकते हैं एवं अब तक विशेष योग्यजनों सहित 4 करोड़ 43 लाख 48 हजार 99 नाम जुड़ चुके हैं। लॉकन 82 लाख 55 हजार 402 लाभार्थियों ने ई-केवाईसी नहीं करवाई है। अब यह अंतिम तिथि 31 अक्टूबर कर दी गई है। एक अक्टूबर से 31 अक्टूबर तक ई-केवाईसी करवाने वाले को ही गैरु दिये जायेंगे। लाभार्थी वित्त मूल्या की दुकान पर व्यक्तिगत: जाकर ई-केवाईसी करवाना सुनिश्चित करें आयकर उनका नाम 1 नवंबर से खाद्य सुरक्षा सूची से हटा दिया जायेगा। टैटूएट व निजी कामशियल वाहन को छोड़कर चारपहिया वाहन मालिक एवं आयकर रिटर्न भरने वाले को भी खाद्य सुरक्षा सूची से बाहर किया जायेगा। स्थानीय स्तर पर स्कूल के प्राचार्य, पटवारी एवं ग्राम सेवक की कमेटी बनाई जाएगी। इस कमेटी को अनुसंधान पर ही खाद्य सुरक्षा सूची में नाम जोड़ा जाएगा।

स्टेट ओपन स्कूल के परिणाम घोषित

जयपुर। शिक्षा मंत्री मदन दिलावर ने कहा कि शिक्षा जीवन के हर क्षेत्र के लिए उपयोगी है। दिलावर मंगलवार को बिडला सभागार में राजस्थान स्टेट ओपन स्कूल के संदर्भ केंद्रों के संस्था प्रधाओं के एक दिवसीय अभिमुखीकरण कार्यशाला को संबोधित कर रहे थे। शिक्षा मंत्री ने कहा कि औपचारिक शिक्षा से वंचित नागरिकों को शिक्षा की मुख्य धारा से जोड़ने के हर संभव प्रयास किये जाए। स्टेट ओपन स्कूल में वर्तमान में राष्ट्रीय मुक्त विद्यालय का पाठ्यक्रम संचालित है। शिक्षामंत्री ने राज्य का अपना पाठ्यक्रम तैयार करने की आवश्यकता पर जोर दिया। इस दौरान शिक्षा मंत्री मदन दिलावर ने स्टेट ओपन स्कूल की कक्षा 10 एवं 12 मार्च-मई 2024 में आयोजित परीक्षा का परिणाम ऑनलाइन जारी किया। उन्होंने कक्षा 12 में प्रथम स्थान प्राप्त करने वाली छात्रा प्रियंका पंवार को मोबाईल पर बधाई एवं शुभकामनाएं दी साथ ही परीक्षा उत्तीर्ण करने वाले सभी परीक्षार्थियों को बधाई दी। कक्षा 10 का परिणाम 80.33 प्रतिशत तथा 12वीं का 63.09 प्रतिशत रहा। कार्यशाला में राजस्थान स्टेट ओपन स्कूल की विवरणिका, त्रिसर तथा वर्ष पर की गतिविधियों के कैलेंडर का भी विमोचन किया गया। उत्कृष्ट कार्य करने वाले अधिकारियों को प्रशस्ति पत्र देकर सम्मानित किया।

भारत में चार नई लैब खोलेगा एमवे

जयपुर। व्स्ट दिन चर्चे के चलते लोग अपने स्वास्थ्य और इसकी बेहतर परिणाम दे पाते हैं। ऐसे में, वे ऐसे प्रोडक्ट्स चाहते हैं, जिनकी गुणवत्ता पर किसी भी प्रकार का सवाल न उठे और वे उन प्रोडक्ट्स पर भरोसा कर सकें। इसके जवाब के रूप में, एमवे ने भारत में चार नई रिसर्च और डेवलपमेंट (आर एंड डी) लैब्स खोलने के लिए 4 मिलियन डॉलर का निवेश किया है। कंपनी का उद्देश्य स्वास्थ्य और खुशहाली के क्षेत्र में नई तकनीक और विज्ञान के जरिए बेहतर और प्रोडक्ट्स विकसित करना है। एमवे इंडिया के एमडी, राजनीश चौपड़ा ने बताया, "हम ग्रामाम, चेन्नई, बैंगलोर और दिल्लीगुल में अपनी आर एंड डी लैब्स खोलने को लेकर बहुत खुश हैं। हम मानते हैं कि देश में पोषण और स्वास्थ्य के क्षेत्र में बदलाव की बहुत जरूरत है।